



(ஆறாவது பாராளுமன்றம் - மூன்றாவது கூட்டத்தொடர்)

இல. 82]

பாராளுமன்றம்

ஒழுங்குப் பத்திரம்

2009, ஏப்பிறல் 20, திங்கட்கிழமை, மு. ப. 9.30 மணிக்கு

வாய்மூல விடைக்கான வினாக்கள்

0099 / '08

1.

கௌரவ ரவி கருணாநாயக்க,— நீர்ப்பாசன, நீர் முகாமைத்துவ அமைச்சரும் துறைமுகங்கள், விமானச்சேவைகள் அமைச்சருமானவரைக் கேட்பதற்கு,— (3)

- (அ) (i) மிஹின் எயார் ஆரம்பித்ததிலிருந்து இன்றுவரை குத்தகைக்குப் பெறப்பட்ட, கொள்வனவு செய்யப்பட்ட அல்லது வாடகைக்குப் பெறப்பட்ட விமானங்களின் எண்ணிக்கையையும்,
- (ii) செலுத்தப்படும் அல்லது செலுத்தப்பட்ட தொகையை மாதாந்த அடிப்படையிலும்,
- (iii) நடட்டம் ஏற்படாமல் செலவை ஈடுசெய்வதற்குத் தேவையான அதிகுறைந்த சரக்குகள் மற்றும் ஆட்களின் எண்ணிக்கையையும்,
- (iv) விமான சேவையின் ஆரம்பத்திலிருந்து செலவை ஈடுசெய்வதற்கு கொண்டு செல்லப்பட்ட சரக்குகள் மற்றும் ஆட்களின் எண்ணிக்கையையும் மாதாந்த அடிப்படையிலும்,
- (v) சரக்கு ஏற்றிச் செல்வதற்கான மொத்த இயலளவு, இற்றைவரை கொண்டு செல்லப்பட்ட மொத்த சரக்கின் கொள்ளளவு, மற்றும் ஆட்களின் எண்ணிக்கை ஆகியவற்றை மாதாந்த அடிப்படையிலும்

அவர் இச்சபைக்குத் தெரிவிப்பாரா?

- (ஆ) (i) எரிபொருள், விமான சேவைகள், அலுவலக இடவசதி மற்றும் களஞ்சிய இடவசதி, வரிகள், விமான நிலுவைகள், வங்கிக் கடன்கள் மற்றும் ஏனைய முக்கியத்துவம் வாய்ந்த கடப்பாடுகள் ஆகியவற்றின் மொத்த நிலுவையை இன்றுள்ளவாறாக கால அளவுடனும்,
- (ii) ஆட்சேர்ப்புச் செய்யப்பட்ட மொத்தப் பணியாளர்களையும் எல்லா பணியாளர்களுக்கும் சம்பளத்துக்குப் புறம்பாக வழங்கப்படும் உரிமைகள் அடங்கலாக மாதமொன்றுக்குச் செலுத்தப்படும் மொத்தக் கொடுப்பனவுகளையும் மாதாந்தம் 200,000 ரூபாவிற்கு சம்பளத்தைப் பெறும் எல்லா பணியாளர்களின் விபரங்களையும்,
- (iii) உடன்படிக்கையில் உள்ளடக்கப்பட்டிருப்பினும்கூட விமானப் பணியாளர்கள் குழு பராமரிப்புக் காப்புறுதிக்காக (ACMI) அவர்கள் செலுத்தும் மேலதிகச் செலவையும்

அவர் கூறுவாரா?

- (இ) இன்றேல், ஏன்?

0752 / '08

2.

கௌரவ எம். ஜோசப் மைக்கல் பெரேரா,— தேசத்தைக் கட்டியெழுப்புதல், தோட்ட உட்கட்டமைப்பு அபிவிருத்தி அமைச்சரைக் கேட்பதற்கு,—(2)

- (அ) (i) கம்பஹா மாவட்டத்தில் ஒவ்வொரு பிரதேச செயலாளர் பிரிவிலும் 2004 ஆம் ஆண்டு தொடக்கம் 2007 ஆம் ஆண்டு வரை எல்லா வருடங்களிலும் யூன் 30 ஆம் திகதி அன்று தகைமை பெறும் சமுர்த்தி பெறுநர் களின் எண்ணிக்கை யாது,
- (ii) இவ்வாறு தகைமை பெற்றவர்களுக்கு செலுத்தப்பட்ட தொகை, அவர்களின் பெயர் மற்றும் முகவரி ஆகியவை யாவை,
- (iii) 2004, 2005, 2006 மற்றும் 2007 ஆம் ஆண்டுகளில் சமுர்த்தி பெறுநர்களுக்கு செலுத்தப்பட்ட தொகை எவ்வளவு

என்பதை அவர் இச்சபைக்கு அறிவிப்பாரா?

- (ஆ) (i) மேற்குறிப்பிட்ட வருடங்களில் சமுர்த்தி பெறுநர்களாக இருந்து பின்னர் நீக்கப்பட்டவர்களின் எண்ணிக்கை மற்றும் அவர்களின் பெயர், முகவரி ஆகியவை யாவை,
- (ii) இவ்வாறு நீக்கப்பட்டது எவ்வடிப்படையில்,
- (iii) புதிதாகச் சேர்ந்த சமுர்த்தி பெறுநர்கள் இருப்பின் அவர்களுக்குச் செலுத்தப்பட்ட தொகை, அவர்களின் பெயர், முகவரி ஆகியவை யாவை

என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

0993 / '08

3.

கௌரவ பேமசிறி மானகே,— கடற்றொழில், நீரக வளமூலங்கள் அமைச்சரைக் கேட்பதற்கு,—(1)

- (அ) கிரிந்த மீன்பிடித் துறைமுகக் கடற் படுகையயில் அடிக்கடி மணல் நிரம்பி விடுகின்றதென்பதை அவர் அறிவாரா?

- (ஆ) (i) மேற்படி துறைமுகத்தில் ஒன்றுசேர்கின்ற மணலை அகற்றுவதற்காக 2007 ஆம் ஆண்டிலும் 2008 ஆம் ஆண்டிலும் செலவிடப்பட்ட தொகை எவ்வளவு,

(ii) மேற்படி மணல் விற்பனை செய்யப்படுகின்றதா,

(iii) ஆமெனில் ஒரு கியூப் மணலின் விலை என்ன

என்பதை அவர் இச்சபைக்கு அறிவிப்பாரா?

- (இ) (i) இதுவரை விற்பனை செய்யப்பட்டுள்ள மணல் கியூப்களின் எண்ணிக்கை மற்றும் அதிலிருந்து கிடைத்த வருமானம் யாது,

(ii) கொள்வனவாளர்களின் பெயர் மற்றும் முகவரி யாது

என்பதை அவர் இச்சபைக்கு அறிவிப்பாரா?

(ஈ) இன்றேல், ஏன்?

1053 / ' 08

4.

கௌரவ எம். டி. நாமல் கருணாரத்ன,— காணி, காணி அபிவிருத்தி அமைச்சரைக் கேட்பதற்கு,—(1)

- (அ) குருநாகல் மாவட்டத்தின் பொல்பித்திகம பிரதேச செயலகப் பிரிவின் கஹகல்ல, பல்லேகெலே நிலப்பரப்பில் அமைந்துள்ள “இறுதெனியயாய மேட்டு நில அபிவிருத்தித் திட்டம்” எனப்படுகின்ற குடியேற்றத் திட்டத்தில் 40 ஆண்டுகளுக்கு மேலாக மக்கள் வசித்து வருகிறார்கள் என்பதை அவர் அறிவாரா?
- (ஆ) (i) அதன் பரப்பளவு மற்றும் குடியமர்ந்துள்ள குடும்பங்களின் எண்ணிக்கை யாது;
- (ii) இவர்களின் பெயர்கள் வாக்காளர் பெயர்ப் பட்டியலில் இடம் பெறுகின்றனவா;
- (iii) இங்கு கிராம உத்தியோகத்தர், சமுர்த்தி உத்தியோகத்தர், விவசாய உற்பத்தி மற்றும் ஆராய்ச்சி உத்தியோகத்தர் ஆகியோர் அரசாங்க நியமனம்பெற்றுப் பணியாற்றுகின்றனரெனில் அவர்கள் யாவர்;
- (iv) இங்கு அரசாங்கப் பாடசாலைகள் இருப்பின், எத்தனை உள்ளன, அவை யாவை;
- (v) கூட்டுறவுச் சங்கமும் பினியாய்வு நிலையமும் இருப்பின் அவை யாவை;
- (vi) அரசாங்கத்தினால் பாலங்கள், மதகுகள் மற்றும் வீதிகள் அமைக்கப் பட்டிருப்பின், எத்தனை அமைக்கப்பட்டுள்ளன, அவை யாவை என்பதை அவர் இச்சபைக்கு அறிவிப்பாரா?
- (இ) (i) மேற்படி குடியேற்றத் திட்டத்தில் இலங்கை மத்திய போக்குவரத்துச் சபையின் பஸ்வண்டிகளும் தனியார் பஸ்வண்டிகளும் சேவையில் ஈடுபடுத்தப்படுகின்றன என்பதையும்;
- (ii) குடியிருப்பாளர்களுக்கு அரசாங்க வங்கிகள் மூலமாக விவசாயக் கடன் பயிர்ச்செய்கைக் கடன் வழங்கப்பட்டுள்ளதென்பதையும் அவர் ஏற்றுக்கொள்வாரா?
- (ஈ) (i) முன்னாள் சனாதிபதியொருவரால் 1994.03.23ஆந் திகதி “இறுதெனிய யாய” மேட்டுநில அபிவிருத்தித் திட்டம் அபிவிருத்தி செய்யப்பட்டுத் திறந்து வைக்கப்பட்டதென்பதையும்,
- (ii) முன்னாள் சுற்றாடல் பிரதி அமைச்சரொருவரின் அறிவுறுத்தலின்படி இக்காணியைப் பகிர்ந்தளித்தல் தொடர்பாக பொல்பித்திகம பிரதேச செயலகப் பிரிவில் ஆய்வு மேற்கொள்ளப்பட்டதென்பதையும் அவர் அறிவாரா?
- (உ) மேற்படி நிலப் பகுதியில் குடியமர்ந்துள்ள மக்களுக்கு அக் காணிகளை விடுவிக்க அவசியமான நடவடிக்கைகளை அவர் மேற்கொள்வாரா?
- (ஊ) இன்றேல், ஏன்?

5.

கௌரவ அஜித் குமார்,— பொது நிருவாக, உள்நாட்டலுவல்கள் அமைச்சரும் நிதி, திட்டமிடல் பிரதி அமைச்சருமானவரைக் கேட்பதற்கு,—(1)

- (அ) காலி மாவட்டத்தின் ஹபராதாவ நகரத்தில், காலி வெக்குணகொட மற்றும் கண்டி குண்டசாலையில் நிர்மாணிக்கப்பட்டு வருகின்ற அரச ஊழியர்களுக்கான “நில செவன” கருத்திட்டத்திற்காக நிதியேற்பாடுகளை வழங்கும் நாடு மற்றும் நிறுவனம் யாதென்பதை அவர் இச்சபைக்கு அறிவிப்பாரா?
- (ஆ) மேற்படி கருத்திட்டத்திற்காக கைச்சாத்திடப்பட்ட உடன்படிக்கையை அவர் இச்சபையில் சமர்ப்பிப்பாரா?
- (இ) (i) மேற்படி நிதியேற்பாடு கடனாகவா அல்லது நிதியுதவியாகவா வழங்கப்படுகின்றது :
- (ii) கடன்தொகையெனில், வட்டி வீதம், கடனைத் திருப்பி செலுத்தவேண்டிய காலப்பகுதி மற்றும் கடன் நிபந்தனைகள் யாவை:
- (iii) கருத்திட்டம் தொடர்பாக மேற்படி நிதியேற்பாடுகளை வழங்கும் நாடு/ நிறுவனம் இலங்கை அரசாங்கத்திற்கு நிபந்தனைகளை முன்வைத்துள்ளதா,
- (iv) ஆமெனில், அவை யாவை,
- (v) சம்பந்தப்பட்ட கருத்திட்டம் ஆரம்பிக்கப்பட்ட திகதி மற்றும் நிறைவு செய்ய உத்தேசித்திருந்த திகதி யாது,
- (vi) குறித்துரைத்த இலக்கின்படி நிர்மாணப் பணிகளை நிறைவுசெய்ய இயலாமல் போயிருப்பின் அதற்கான காரணம் யாது,
- (vii) புதிய நிலைமைகளின் கீழ் கருத்திட்டங்கள் எப்போது நிறைவுசெய்ய எதிர்பார்க்கப்படுகின்றது
- என்பதை அவர் இச்சபைக்கு அறிவிப்பாரா?
- (ஈ) (i) மேற்படி வீடமைப்புக் கருத்திட்டத்தின் ஒப்பந்தக்காரக் கம்பெனி/ கம்பெனிகள் மற்றும் ஆலோசனை வழங்கும் நிறுவனம் யாதென்பதையும்,
- (ii) மேற்படி மூன்று கருத்திட்டங்களிலுமான வீடுகளின் எண்ணிக்கை யாதென்பதை தனித்தனியாகவும் வீடொன்றின் பரப்பளவு எவ்வளவு வென்பதையும்,
- (iii) அரச ஊழியர்களுக்கு வீடுகளை வழங்குவதற்கான அடிப்படை மற்றும் வழிமுறை யாதென்பதையும்,
- (iv) வீடொன்றுக்காகச் செலுத்தவேண்டிய பணத்தொகை மற்றும் பணம் செலுத்தப்பட வேண்டிய விதம் யாதென்பதையும்
- அவர் குறிப்பிடுவாரா?
- (இ) இன்றேல், ஏன்?

1067 / ' 08

6.

கௌரவ ஜினதாஸ் கித்துலகொட,— மக்கள் தொடர்பாடல், தகவல் அமைச்சரும் தொழில் முயற்சி அபிவிருத்தி, முதலீட்டு ஊக்குவிப்பு அமைச்சருமானவரைக் கேட்பதற்கு,—(1)

(அ) (i) வரையறுக்கப்பட்ட சிலோன் அசோசியேட்டட் நியூஸ் பேப்பர்ஸ் கம்பெனியினால் பண்டங்களை கொள்வனவு செய்வதற்காக வெளிநாட்டுக் கம்பெனிகளுக்கு முற்பணம் செலுத்தப்பட்டு மீண்டும் அறவிட முடியாமல் இருக்கின்றதா என்பதையும்,

(ii) அவ்வாறெனின், அதற்கான காரணம் என்ன என்பதையும்,

(iii) சம்பந்தப்பட்ட நாடுகள் மற்றும் கம்பெனிகள் எவை என்பதையும்,

(iv) அந்த பணத்தை அறவிட தற்போது எடுக்கப்பட்டுள்ள நடவடிக்கைகள் எவை என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

1086 / ' 08

7.

கௌரவ லக்ஷ்மன் செனெவிரத்ன,— காணி, காணி அபிவிருத்தி அமைச்சரைக் கேட்பதற்கு,—(3)

(அ) (i) மஹியங்களை நகரில் உள்ள அரசாங்கத்திற்குச் சொந்தமான காணியின் அளவு யாது,

(ii) அக்காணித் துண்டுகளின் அளவு வெவ்வேறாக எவ்வளவு

என்பதை அவர் இச்சபையில் சமர்ப்பிப்பாரா?

(ஆ) (i) மஹியங்களை நகரில் தற்போது காணித்துண்டுகளை தனியார் துறையினருக்கு வழங்க நடவடிக்கை எடுக்கப்பட்டுள்ளதா,

(ii) ஆமெனில், மேற்படி காணித்துண்டுகளை வழங்குவதற்காக கடைப்பிடித்த வழிமுறை யாது

என்பதை அவர் இச்சபைக்கு அறிவிப்பாரா?

(இ) மேற்படி காணிகளைப் பெற்றுக்கொண்டவர்களின் விபரங்களை அவர் இச்சபைக்குச் சமர்ப்பிப்பாரா?

(ஈ) (i) மேற்படி காணிகளை வருங்காலத்தில் தனியார் துறையினருக்கு வழங்க நடவடிக்கை மேற்கொள்ளப்படுமா,

(ii) வருங்காலத்தில் பொதுத்துறை நிர்மாணிப்புகளுக்காக மஹியங்களை நகரத்தில் ஒதுக்கப்பட்டுள்ள காணித்துண்டுகள் யாவை,

(iii) அவற்றின் அளவுகள் மற்றும் சம்பந்தப்பட்ட நிறுவனங்கள் யாவை

ஆகிய விபரங்களை அவர் இச்சபைக்குச் சமர்ப்பிப்பாரா?

(உ) (i) அரசாங்க அலுவலகங்களும் உத்தியோகபூர்வ இல்லங்களும் நிர்மாணிக்கப்பட்ட காணிகள் ஒதுக்கப்படவில்லையாயின் அதற்கான காரணங்கள் யாவை என்பதையும்,

(ii) அவசியமான காணிகள் எப்பிரதேசத்தில் இருந்து ஒதுக்கப்படும் என்பதை

அவர் குறிப்பிடுவாரா?

(ஊ) இன்றேல், ஏன்?

1122 / ' 08

8.

கௌரவ வை.எம்.நவரத்ன பண்டா,— கல்வி அமைச்சரைக் கேட்பதற்கு,—(1)

- (அ) (i) 2008 ஒக்டோபர் 31ஆம் திகதியன்று இந்நாட்டில் பணிபுரியும் மொத்த ஆசிரியர்களின் எண்ணிக்கை யாது,
 (ii) மாகாண மட்டத்தில் இந்த எண்ணிக்கை வெவ்வேறாக எவ்வளவு,
 (iii) மாகாண சபை மட்டத்தில் ஆசிரியர்கள் மிகையாக உள்ளனரா,
 (iv) அவ்வாறாயின் அவர்கள் எந்தப் பாடங்களைக் கற்பிப்பவர்கள்,
 (v) மாகாண சபை மட்டத்தில் ஆசிரியர் பற்றாக்குறை நிலவுகின்றதா,
 (vi) அவ்வாறாயின் அது எந்த விடயங்கள் தொடர்பானது என்பதை அவர் இச்சபைக்கு அறிவிப்பாரா?
- (ஆ) (i) அந்தந்த மாகாண மட்டத்தில் நிலவும் ஆசிரியர் பற்றாக்குறை மற்றும் மிகை வெவ்வேறாக எவ்வளவு;
 (ii) குறிப்பிட்ட ஆசிரியர் பற்றாக்குறையையும் மிகை எண்ணிக்கையையும் தீர்ப்பதற்காக உரிய அமைச்சு மேற்கொண்டுள்ள தீர்மானங்கள் யாவை என்பதை அவர் குறிப்பிடுவாரா?
- (இ) இன்றேல், ஏன்?

1124 / ' 08

9.

கௌரவ விஜித ரணவீர,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(1)

- (அ) (i) வீதிப் பராமரிப்பு நிதியம் எப்போது தாபிக்கப்பட்டது;
 (ii) அதன் சட்ட அடிப்படை யாது;
 (iii) இந்நிதியம் முகாமை செய்யப்படும் முறை யாது;
 (iv) இந்நிதியத்துக்கு நிதி பெற்றுக்கொள்ளப்படும் முறைமை யாது என்பதை அவர் இச்சபைக்கு அறிவிப்பாரா?
- (ஆ) (i) பெற்றோல் லீற்றரினாலும் டீசல் லீற்றரினாலும் வீதிப் பராமரிப்பு நிதியத்துக்கு வைப்பீடு செய்வதற்கு உடன்பட்டுள்ள தொகை வெவ்வேறாக எவ்வளவு;
 (ii) அதன் பிரகாரம் இந்நிதியத்தில் வைப்பீடு செய்வதற்கு 2006, 2007, 2008 ஆம் வருடங்களில் சேகரிக்கப்பட்ட வருமானம் வெவ்வேறாக எவ்வளவு,
 (iii) வீதிப்பராமரிப்புக்காக மேற்குறிப்பிட்ட வருடங்களில் வரவு செலவுத் திட்டத்தில் ஒதுக்கப்பட்ட தொகை வெவ்வேறாக வருட அடிப்படையில் எவ்வளவு;
 (iv) வீதிப்பராமரிப்பு நிதியத்திலிருந்து மேற்குறிப்பிட்ட வருடங்களில் நெடுஞ்சாலைகள், வீதி அபிவிருத்தி அமைச்சுக்கு வழங்கப்பட்ட முழுத்தொகை வருட அடிப்படையில் வெவ்வேறாக எவ்வளவு;
 என்பதை அவர் குறிப்பிடுவாரா?
- (இ) இன்றேல், ஏன்?

1125 / ' 08

10.

கௌரவ திழுத்து பண்டார அபயகோன்,— பெருந்தோட்ட கைத்தொழில் அமைச்சரைக் கேட்பதற்கு,—(1)

- (அ) இலங்கையில் தற்பொழுது பயிர்ச் செய்யப்படுகின்ற சிறு தேயிலை தோட்டக் காணிகளின் அளவு எத்தனை ஹெக்டயார் என்பதை அவர் இச்சபைக்குத் தெரிவிப்பாரா?
- (ஆ) (i) மாவட்டரீதியாக அக்காணிகள் எத்தனை ஹெக்டயார்,
(ii) அவை விதை தேயிலை, கிளை தேயிலை என்ற வகையில் எத்தனை ஹெக்டயார்,
(iii) விதை தேயிலை மற்றும் கிளை தேயிலை விளைச்சல் ஒரு ஹெக்டயாருக்கு அண்ணளவாக எத்தனை கிலோகிராம்
என்பதை அவர் வெவ்வேறாக இச்சபைக்குத் தெரிவிப்பாரா?
- (இ) உற்பத்தித்திறனை அதிகரித்துக் கொள்வதற்காகத் தற்பொழுது மேற்கொண்டுள்ள நடவடிக்கை யாதென்பதை அவர் இச்சபைக்குத் தெரிவிப்பாரா?
- (ஈ) இன்றேல், ஏன்?

0718 / ' 08

11.

கௌரவ ரவி கருணாநாயக்க,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சருமானவரைக் கேட்பதற்கு,—(2)

- (அ) (i) சனாதிபதி நிதியத்தின் உறுப்பினர்களின் பெயர்களையும்,
(ii) அது அமைக்கப்பட்ட திகதியையும்
(iii) நிதியத்தின் தற்போதைய உறுப்பினர்களின் பதவிக்காலத்திற்கு உடன் முன்னிருந்த உறுப்பினர்களின் பெயர்களையும்,
அவர் இச்சபைக்கு தெரிவிப்பாரா?
- (ஆ) (i) கடந்த 5 வருடங்களாக சனாதிபதி நிதியத்தின் ஊடாக ஏற்பட்ட செலவினை ஒவ்வொரு செலவுத் தலைப்பின் பெயருடனும்,
(ii) கடந்த 5 வருடங்களாக ஏற்பட்ட 100,000 ரூபாக்கு மேற்பட்ட செலவினங்களை வருடாந்த அடிப்படையிலும்,
(iii) சனாதிபதி நிதியத்திற்கான வருமான மூலத்தையும்,
(iv) கடந்த ஐந்து வருடங்களாக இற்றைவரைக்கும் பெற்றுக்கொள்ளப்பட்ட வருமானத்தை வருடாந்த அடிப்படையிலும்
அவர் தெரிவிப்பாரா?
- (இ) கணக்குகள் கடைசியாகக் கணக்காய்வு செய்யப்பட்ட திகதியை கணக்காய்வு அறிக்கைகளுடன் அவர் இச்சபைக்குச் சமர்ப்பிப்பாரா?
- (ஈ) (i) கடந்த 5 வருடங்களாக இற்றைவரைக்கும் அரசியல்வாதிகளுக்கு செலுத்தப்பட்ட தொகையை வருடவாரியாகவும் அச்செலவினங்களுக்கான காரணங்களுடனும்,

(ii) கடந்த வருடத்திலிருந்து இற்றைவரைக்கும் அரசியல்வாதிகளிடமிருந்து வந்த கோரிக்கைகளுள் மறுக்கப்பட்டவற்றின் எண்ணிக்கையையும்,

(iii) அவர்களின் பெயர்களையும், மறுக்கப்பட்டதற்கான காரணத்தையும் அவர் தெரிவிப்பாரா?

(உ) இன்றேல், ஏன்?

1072 / ' 08

12.

கௌரவ ஜினதாஸ் கித்துலகொட,—பிரதம அமைச்சரும், உள்ளக நிர்வாக அமைச்சரும், பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(1)

(அ) (i) 2007.12.31 ஆந் தேதியில் தொலைத்தொடர்புகள் ஒழுங்குறுத்தல் ஆணைக்குழுவுக்கு செலுத்தத் தவறியதன் காரணமாக அறவிடப்பட வேண்டியதாக இருந்த பணத்தொகை எவ்வளவு

(ii) இத்தொகையில், அரசு நிறுவனங்களிடமிருந்து அறவிடப்படவேண்டிய தொகை எவ்வளவு

என்பதை அவர் இச்சபைக்கு அறிவிப்பாரா?

(ஆ) அரசு நிறுவனங்களைத் தவிர அடிக்கடி சேவையைப் பெற்றுக்கொள்கின்ற நிறுவனங்கள் மற்றும் தனிநபர்களிடமிருந்தும் கடற்றொழில், நீரக வளமூலங்கள் அமைச்சினால் அமுலாக்கப்படுகின்ற பல்வேறு நிகழ்ச்சித்திட்டங்களின் கீழ் வானொலிக் கருவிகளைப் பெற்றுள்ள மீனவர் சமுதாயத்திடமிருந்தும் மேற்படி தினத்தன்று அறவிடப்படவேண்டியிருந்த பணத்தொகை தனித்தனியாக எவ்வளவு என்பதையும் அவர் இச்சபையில் அறிவிப்பாரா?

(இ) இன்றேல், ஏன் ?

1126 / ' 08

13.

கௌரவ திமுத்து பண்டார அபயகோன்,—பெருந்தோட்ட கைத்தொழில் அமைச்சரைக் கேட்பதற்கு,—(1)

(அ) சிறு தேயிலை தோட்ட அபிவிருத்தி அதிகாரசபையில் தற்பொழுது இருக்கின்ற ஊழியர்களின் எண்ணிக்கை பதவி ரீதியாக எவ்வளவு என்பதை வெவ்வேறாக அவர் இச்சபைக்குத் தெரிவிப்பாரா?

(ஆ) (i) சிறு தேயிலை தோட்ட அபிவிருத்தி அதிகாரசபையை சரியான நிலைக்குள்ளாக்க (RIGHTSIZING) நடவடிக்கை எடுக்கப்பட்டுள்ளதா,

(ii) ஆமெனில் அவை யாவை,

(iii) மேற்குறிப்பிட்ட நோக்கத்திற்காக (RIGHTSIZING) 57 வயதைப் பூர்த்தி செய்திருந்த ஊழியர்கள் நட்டஈடு பெறாமல் ஓய்வில் அனுப்பப்பட்டுள்ளனரா,

(iv) நட்டஈடு செலுத்தி விருப்பத்தின்பேரில் ஓய்வில் அனுப்பப்பட்டிருந்தால் அவ்வெண்ணிக்கை யாது,

(v) நட்டஈடுகள் வழங்கி சுய விருப்பில் ஓய்வு பெறச் செய்திருப்பின் அதன் எண்ணிக்கை எவ்வளவு?

என்பதை அவர் இச்சபைக்கு அறிவிப்பாரா?

- (இ) (i) மேற்படி நட்டஈடாக வழங்கப்பட்ட முழுத்தொகை எவ்வளவு,
(ii) அப்பணம் எந்த மூலத்திலிருந்து பெறப்பட்டது
என்பதை அவர் குறிப்பிடுவாரா?
(ஈ) இன்றேல், ஏன்?

0720 / '08

14.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (2)

- (அ) திறைசேரியினால் ஹோட்டல் டெவெலொபர்ஸ் (லங்கா) லிமிடெட் இற்கு (ஹில்டன் ஹோட்டல்) வழங்கப்பட்ட கடன்களின் தொகை எவ்வளவு என்பதை அவர் இச்சபைக்குத் தெரிவிப்பாரா?
- (ஆ) திறைசேரிக் கடிதங்களின் பிரதிகளை தனித்தனியாக சபாபீடத்தில் சமர்ப்பிப்பதன் மூலம் ஒவ்வொரு கடன் தொடர்பான பின்வரும் தகவல்களை அவர் சபையில் சமர்ப்பிப்பாரா?
- (i) கடன் பெற்றுக்கொண்ட திகதியும் தொகையும்,
 - (ii) வட்டி வீதமும் மீள்செலுத்துகை நிபந்தனைகளும்,
 - (iii) முதலை மீள்செலுத்துவது தொடர்பான நிபந்தனைகள்,
 - (iv) இன்றுவரை பெற்றுக்கொண்ட வட்டி,
 - (v) இன்றுவரை செலுத்த வேண்டியுள்ள முதல் மற்றும் வட்டி ஆகியவற்றின் நிலுவை
- (இ) (i) மேற்குறிப்பிடப்பட்ட கடன்கள் மீள்செலுத்தத் தவறிய கடன்களையும் உள்ளடக்கியுள்ளதா என்பதையும்,
- (ii) 2008 ஆம் ஆண்டில் வழங்கப்பட்ட கடன்களின் தொகை, திகதி, நிபந்தனைகள் ஆகியவற்றையும்,
- (iii) மேற்படி கடன்கள் மற்றும் வட்டி ஆகியன திறைசேரியினால் எவ்வாறு மீளாற்றிடப்பட்டிருக்கின்றன என்பதையும்,
- (iv) இக் ஹோட்டலைக் கட்டுவதற்கு ஆரம்பத்தில் திட்டமிடப்பட்ட தொகை எவ்வளவு என்பதையும், பின்னர் உண்மையில் செலவிடப்பட்ட தொகை எவ்வளவு என்பதையும்,
- (v) இன்றுள்ளவாறு இக் ஹோட்டலின் தேறிய பெறுமதி என்னவென்பதையும்,
- (vi) இக் ஹோட்டல் அமைந்துள்ள காணியின் மொத்த பரப்பளவு என்ன வென்பதையும்
- அவர் இச்சபையில் தெரிவிப்பாரா?
- (ஈ) இன்றேல், ஏன்?

1073 / '08

15.

கௌரவ ஜினதாஸ் கித்துலகொட,— மின்வலு, சக்தி அமைச்சரைக்கேட்பதற்கு,—(1)

(அ) (i) கேள்விப்பத்திரம் கோரும் நடைமுறைக்கு ஏற்ப நடவடிக்கை மேற்கொள்ளாததனால் கடந்த 5 வருட காலத்தில் குற்றச்சாட்டுகளுக்கு இலக்காகி குற்றவாளிகளாகி சேவையிலிருந்து அகற்றப்படவேண்டுமென சிபாரிசு செய்யப்பட்டிருந்தும் தொடர்ந்தும் சேவையில் ஈடுபட்டிருக்கும் இலங்கை மின்சார சபையின் பொது முகாமையாளர், பிரதி முகாமை யாளர் மற்றும் உதவி முகாமையாளர் பதவிகளில் உள்ள அலுவலர்கள் யாவர்;

(ii) இவர்களின் சேவையை முடிவுறுத்துவதற்கான அதிகாரம் உள்ளவர்கள் யாவர்;

(iii) குறிப்பிட்ட ஒழுக்காற்று அதிகாரிகளினால் தொடர்ந்தும் இவர்களை சேவையில் ஈடுபடுத்துவதற்கான காரணம் யாது

என்பதை அவர் இச்சபைக்கு அறிவிப்பாரா?

(ஆ) (i) ஒழுக்காற்று விசாரணைகளின் தீர்ப்புக்களுக்கேற்ப குறிப்பிட்ட குற்றவாளி களிகளான அலுவலர்களை பதவி நீக்கம் செய்வதற்கு நடவடிக்கை மேற்கொள்ளப்படுமா,

(ii) குற்றவாளிகளான அலுவலர்களை தொடர்ந்து சேவையில் ஈடுபடுத்தும் அதிகாரிகளுக்கெதிராக ஒழுக்காற்று நடவடிக்கை மேற்கொள்ளப்படுமா

என்பதை அவர் குறிப்பிடுவாரா?

(இ) இன்றேல் ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபைமுதல்வர்,— பாராளுமன்ற அமர்வு — 7 ஆம் இலக்க நிலையியற் கட்டளையின் ஏற்பாடுகளினாலும் 2008.06.05 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் மு.ப. 9.30 மணி முதல் பி. ப. 4.30 மணிவரையும் இருக்குமாக. பி.ப. 3.30 மணிக்கு 7 (5) ஆம் இலக்க நிலையியற் கட்டளை தொழிற்படுமாக.

2.

பாராளுமன்றச் சபைமுதல்வர்,— பாராளுமன்ற அலுவல்கள்,— 30 ஆம் இலக்க நிலையியற் கட்டளையிலுள்ள “அரைமணித்தியாலத்திற்குமேல்” எனும் சொற்றொடருக்குப் பதிலாக “ஒருமணித்தியாலத்திற்குமேல்” எனும் சொற்றொடரை இடுவதன் மூலம் இந் நிலையியற் கட்டளை நிகழும் கூட்டத்தொடரின் போது தொழிற்படுமாக.

பிரேரணை முன்னறிவித்தல்களும் தினப்பணிகளும்

*1.

உள்ளூர்திகார சபைகள் (விசேட ஏற்பாடுகள்) (திருத்தச்) சட்டமூலம் — இரண்டாம் மதிப்பீடு.

*2.

நாட்டைக் கட்டியெழுப்புதல் வரி (திருத்தச்) சட்டமூலம் — இரண்டாம் மதிப்பீடு.

*3.

தவணை தவறிய வரிகள் (விசேட ஏற்பாடுகள்) சட்டமூலம் — இரண்டாம் மதிப்பீடு.

*4.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— உள்நாட்டு திறைசேரி உண்டியல்கள் கட்டளைச் சட்டத்தின் கீழ் பிரேரணை,— இதற்கு முந்திய பிரேரணை மூலம் கடன்படலுக்கு அதிகாரமளிக்கப்பட்ட தொகைகளுக்கும் கூடுதலாக நூற்றி ஐம்பதாயிரம் மில்லியன் ரூபாவிற்கு (150,000 மில்லியன் ரூபா) மேற்படாத தொகையொன்றினை இலங்கை அரசாங்க திறைசேரி உண்டியல்களை இலங்கையில் வழங்குவதன் மூலம் கடனாகப் பெறப்படலாமெனவும், அந்நோக்கத்திற்காக நிதி, திட்டமிடல் அமைச்சருக்கு (417 ஆம் அத்தியாயமான) உள்நாட்டு திறைசேரி உண்டியல்கள் கட்டளைச்சட்டத்தின் 2 (1) ஆம் பிரிவின்கீழ் தேவைப்படும் சகல அதிகாரங்களும் வழங்கப்பட வேண்டுமெனவும் இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

*5.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— ஒதுக்கீட்டுச் சட்டத்தின் கீழான தீர்மானம்,— 2007 ஆம் ஆண்டின் 61 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் தமக்களிக்கப்பட்ட தத்துவங்களின் பிரகாரம், அரசாங்கத்தின் அங்கீகாரத் துடன் நிதி, திட்டமிடல் அமைச்சரால் ஆக்கப்பட்டு 12 ஆம் இலக்க கட்டளையில் குறித்துரைக்கப்பட்ட கட்டளை அங்கீகரிக்கப்பட வேண்டுமென இப்பாராளுமன்றம் தீர்மானிக்கின்றது.

2007 ஆம் ஆண்டின் 61 ஆம் இலக்க, ஒதுக்கீட்டுச் சட்டம்

8 ஆம் பிரிவின் கீழான கட்டளை இல. 12

2007 ஆம் ஆண்டின் 61 ஆம் இலக்க, ஒதுக்கீட்டுச் சட்டத்தின் 8 ஆம் பிரிவினால் எனக்கு அளிக்கப்பட்ட தத்துவங்களின் பிரகாரம் நிதி, திட்டமிடல் அமைச்சர் மஹிந்த ராஜபக்ஷ ஆகிய நான் அரசாங்கத்தின் அங்கீகாரத்துடன் இக் கட்டளை மூலம் அச்சட்டத் தின் இரண்டாம் அட்டவணையின் 21302 ஆம் இலக்க, செயற்பாட்டு விடயம் "நூல் அச்சிடல், விளம்பரம் மற்றும் விற்பனைக்கான முற்பணக்கணக்கில்" — கல்வி வெளியீட்டுத் திணைக்களம் என்பதற்கெதிராக குறித்துரைக்கப்பட்ட எல்லைகளை மாற்றுகின்றேன் :-

- (i) அச்சட்டத்தின் இரண்டாம் அட்டவணையின் நிரல் II இல் குறித்துரைக்கப்பட்ட செலவின் உச்ச எல்லை — ரூபா 2,250,000,000 இலிருந்து ரூபா 3,736,000,000 வரை.

- (ii) அச்சட்டத்தின் இரண்டாம் அட்டவணையின் நிரல் III இல் குறித்துரைக்கப்பட்ட பெறுகைகளின் ஆகக்குறைந்த எல்லை — ரூபா 2,250,000,000 இலிருந்து ரூபா 2,500,000,000 வரை.
- (iii) அச்சட்டத்தின் இரண்டாம் அட்டவணையின் நிரல் IV இல் குறித்துரைக்கப்பட்ட பற்று மீதியின் உச்ச எல்லை — ரூபா 4,000,000,000 இலிருந்து ரூபா 6,000,000,000 வரை.
- (iv) அச்சட்டத்தின் இரண்டாம் அட்டவணையின் நிரல் V இல் குறித்துரைக்கப்பட்ட பொறுப்புக்களின் உச்ச எல்லை — ரூபா 100,000,000 இலிருந்து ரூபா 250,000,000 வரை.

(இக்கட்டளை 2008.12.31 ஆம் திகதி வரை மட்டுமே செல்லுபடியாகும்.)

ஒப்பம் : மஹிந்த ராஜபக்ஷ,
நிதி, திட்டமிடல் அமைச்சர்.

கொழும்பு 01,
2009.02.13

(அமைச்சரவையின் அங்கீகாரம் பெறப்பட்டுள்ளது)

*6.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— சுங்கக் கட்டளைச் சட்டத்தின் கீழ் தீர்மானம்,— 2009.03.20 ஆம் திகதி சமர்ப்பிக்கப்பட்ட (235 ஆம் அத்தியாயமான) சுங்கக் கட்டளைச் சட்டத்தின் 10 ஆம் பிரிவின் கீழான இறக்குமதிகள் தீர்வைகள் சம்பந்தமான தீர்மானம் அங்கீகரிக்கப்படுமாக.

(2009 பெப்ரவரி மாதம் 03 ஆம் திகதிய 1587/9 ஆம் இலக்க அதிவிசேட வர்த்தமானி)

(அமைச்சரவையின் அங்கீகாரம் பெறப்பட்டுள்ளது)

*7.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை (இல.1),— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2007 ஆம் ஆண்டின் 48 ஆம் இலக்க, வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ் விசேட வியாபாரப் பண்ட அறவீடு தொடர்பில் சனாதிபதியினால் ஆக்கப்பட்டு 2009 சனவரி 20 ஆம் திகதிய 1585/10 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2009.03.20 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

*8.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை (இல.2),— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2007 ஆம் ஆண்டின் 48 ஆம் இலக்க, வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ் விசேட வியாபாரப் பண்ட அறவீடு தொடர்பில் சனாதிபதியினால் ஆக்கப்பட்டு 2009 பெப்ரவரி 03 ஆம் திகதிய 1587/10 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2009.03.20 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

*9.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை (இல.3),— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2007 ஆம் ஆண்டின் 48 ஆம் இலக்க, வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ் விசேட வியாபாரப் பண்ட அறவீடு தொடர்பில் சனாதிபதியினால் ஆக்கப்பட்டு 2009 பெப்ரவரி 26 ஆம் திகதிய 1590/17 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2009.03.20 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

*10.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள் (இல.1),— அரசியலமைப்பின் 44 ஆம் உறுப்புரையின் (2) ஆம் பந்தி மற்றும் 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4(3) ஆம் மற்றும் 14 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் சனாதிபதியினால் ஆக்கப்பட்டு 2009 மார்ச்சு மாதம் 11 ஆம் திகதிய 1592/9 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2009.04.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

*11.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள் (இல.2) ,— அரசியலமைப்பின் 44 ஆம் உறுப்புரையின் (2) ஆம் பந்தி மற்றும் 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4(3) ஆம் மற்றும் 14 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் சனாதிபதியினால் ஆக்கப்பட்டு 2009 மார்ச்சு மாதம் 11 ஆம் திகதிய 1592/10 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2009.04.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

*12.

இலங்கை நிலவடிவமைப்புக் கலைஞர்கள் நிறுவகச் சட்டமூலம் — இரண்டாம் மதிப்பீடு.

*13.

வாழ்க்கைத் தொழில்சார் தற்காப்பு மற்றும் சுகாதாரத்திற்கான தேசிய நிறுவகம் சட்டமூலம் — இரண்டாம் மதிப்பீடு.

*14.

இலங்கை வீடமைப்பு அபிவிருத்தி நிதிக்கூட்டுத்தாபன வங்கி (திருத்தச்) சட்டமூலம் — இரண்டாம் மதிப்பீடு.

*15.

இலங்கைப் பகிரங்கத் தொழில் முயற்சிகள் சீர்திருத்த ஆணைக்குழு (நீக்கச்) சட்டமூலம் — இரண்டாம் மதிப்பீடு.

*16.

குடியியல் வான்செலவு சட்டமூலம் — இரண்டாம் மதிப்பீடு.

*17.

குற்றச் செயல்களுக்குப் பலியாக்கப்பட்டோருக்கும் சாட்சிகளுக்குமான உதவி மற்றும் பாதுகாப்பு சட்டமூலம் — விவாதம் ஒத்திவைக்கப்பட்ட விடயம் (பூன் 17, 2008) [1].

*18.

ஆளுநர்களின் ஓய்வூதிய சட்டமூலம் — இரண்டாம் மதிப்பீடு.

*19.

மிகைப்பொருள் திணிப்பெதிர்ப்பு மற்றும் எதிரீட்டுத் தீர்வைகள் சட்டமூலம்— விவாதம் ஒத்திவைக்கப்பட்ட விடயம் (ஏப்பிரல் 04, 2006) [1].

*20.

வங்கிகளால் வழங்கப்பட்ட கடன்கள் அறவிடுதல் (விசேட ஏற்பாடுகள்) (திருத்தச்) சட்டமூலம் — விவாதம் ஒத்திவைக்கப்பட்ட விடயம் (பூலை 18, 2006) [1].

*21.

செயலாக்கமற்ற சொத்துக்கள் (மீட்புச்) சட்டமூலம் — விவாதம் ஒத்திவைக்கப்பட்ட விடயம் (பூலை 18, 2006) [1].

*22.

சூதாட்ட (விசேட ஏற்பாடு) சட்டமூலம் — விவாதம் ஒத்திவைக்கப்பட்ட விடயம் (பூலை 18, 2006) [1].

*23.

முற்பாதுகாப்பு வழிமுறைகள் சட்டமூலம் — விவாதம் ஒத்திவைக்கப்பட்ட விடயம் (ஏப்பிரல் 04, 2006) [1].

*24.

கமத்தொழில் அபிவிருத்தி, கமநல சேவைகள் அமைச்சர்,— மண் பேணல் சட்டத்தின் கீழ் ஒழுங்குவிதிகள்,— (450 ஆம் அத்தியாயமான) மண் பேணல் சட்டத்தின் 4 ஆம் பிரிவின் கீழ் கமத்தொழில் அபிவிருத்தி, கமநல சேவைகள் அமைச்சரினால் ஆக்கப்பட்டு அச்சட்டத்தின் 9 (1) ஆம் பிரிவின் பிரகாரம் அரசாங்கத்தின் அதிவிசேட வர்த்தமானியில் பிரசுரிக்கப்படுவதற்காக 2009.04.07 ஆம் திகதி பாராளுமன்றத்தில் சமர்ப்பிக்கப்பட்ட ஒழுங்குவிதிகள் அங்கீகரிக்கப்படுமாக.

*25.

கமத்தொழில் அபிவிருத்தி, கமநல சேவைகள் அமைச்சர்,— மண் பேணல் சட்டத்தின் கீழ் கட்டளை,— (450 ஆம் அத்தியாயம்) மண் பேணல் சட்டத்தின் 3 ஆம் பிரிவின் கீழ் கமத்தொழில் அபிவிருத்தி, கமநல சேவைகள் அமைச்சரினால் ஆக்கப்பட்டு 2008 மே மாதம் 22 ஆம் திகதிய 1550/9 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2009.04.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

*26.

கமத்தொழில் அபிவிருத்தி, கமநல சேவைகள் அமைச்சர்,— தாவரப் பாதுகாப்புச் சட்டத்தின் கீழ் ஒழுங்குவிதிகள்,— 1999 ஆம் ஆண்டின் 35 ஆம் இலக்க தாவரப் பாதுகாப்புச் சட்டத்தின் 12 ஆம் பிரிவின் (2) ஆம் உபபிரிவின் (ஏ) மற்றும் (ஐ) ஆம் பந்திகளின் கீழ் கமத்தொழில் அபிவிருத்தி, கமநல சேவைகள் அமைச்சரினால் ஆக்கப்பட்டு 2009 பெப்ரவரி மாதம் 10 ஆம் திகதிய 1588/6 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2009.04.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

*27.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரும்,— அரசியலமைப்பின் கீழான தீர்மானம் (இல.1),— 06/2006 ஆம் இலக்கமும் 2006.04.25 ஆம் திகதியும் கொண்ட பொது நிர்வாக சுற்றுநிருபத்தின் ஏற்பாடுகளுக்கு அமைவாக 2006.01.01 ஆம் திகதியிலிருந்து நடைமுறைக்கு வருமாறு பிரதம நீதியரசர், உயர் நீதிமன்ற நீதிபதிகள், மேன்முறையீட்டு நீதிமன்றத்தின் தலைவர், மேன்முறையீட்டு நீதிமன்ற நீதிபதிகள் ஆகியோருக்கான மாதாந்த சம்பளங்கள் பின்வருமாறு அமைய வேண்டுமென இலங்கைச் சனநாயக சோசலிசக் குடியரசு அரசியலமைப்பின் 108(1) ஆம் உறுப்புரையின் கீழ் இந்தப் பாராளுமன்றத்தினால் இத்தால் தீர்மானிக்கப்படுகின்றது.

மாண்புமிகு பிரதம நீதியரசர்	ரூ.70,000.00
	ரூ. 1,500.00
உயர்நீதிமன்ற நீதிபதிகளும் மேன்முறையீட்டு	
நீதிமன்றத்தின் தலைவரும்	ரூ. 65,000.00
மேன்முறையீட்டு நீதிமன்ற நீதிபதிகள்	ரூ. 63,500.00

மேலும், உயர்நீதிமன்றத்தினதும் மேன்முறையீட்டு நீதிமன்றத்தினதும் நீதிபதிகளுக்குச் செலுத்தப்பட வேண்டிய சம்பளங்களாக 2004 செப்டெம்பர் மாதம் 09 ஆம் திகதி பாராளுமன்றத்தில் சமர்ப்பித்து நிறைவேற்றப்பட்ட சம்பளத்திட்டங்களுக்குப் பதிலாக, இப்பிரேரணையினால் தீர்மானிக்கப்படும் சம்பளங்கள் நடைமுறைப்படுத்தப்பட வேண்டுமென இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*28.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரும்,— அரசியலமைப்பின் கீழான தீர்மானம் (இல.2),— 2008.07.01 ஆம் திகதியிலிருந்து நடைமுறைக்கு வருமாறு பிரதம நீதியரசர், உயர்நீதிமன்ற நீதிபதிகள், மேன்முறையீட்டு நீதிமன்றத்தின் தலைவர், மேன்முறையீட்டு நீதிமன்ற நீதிபதிகள் ஆகியோருக்காக, சம்பளத்தின் 25% இற்குச்சமமான மாதாந்த ஆள்சார் படியொன்றைச் செலுத்துவதற்கு இலங்கைச் சனநாயக சோசலிசக் குடியரசு அரசியலமைப்பின் 108(1) ஆம் உறுப்புரையின் கீழ் இந்தப்பாராளுமன்றத்தினால் இத்தால் தீர்மானிக்கப்படுகின்றது.

மேலும், உயர்நீதிமன்றத்தினதும் மேன்முறையீட்டு நீதிமன்றத்தினதும் நீதிபதிகளுக்குச் செலுத்தப்பட வேண்டிய ஆள்சார் படிகளாக பாராளுமன்றத்தினால் 1998 மார்ச் மாதம் 17 ஆம் திகதி நிறைவேற்றப்பட்ட படிகளுக்குப் பதிலாக, இப்பிரேரணையினால் தீர்மானிக்கப்படும் ஆள்சார் படிகள் நடைமுறைப்படுத்தப்பட வேண்டுமென இப்பாராளுமன்றத்தினால் மேலும் தீர்மானிக்கப்படுகின்றது.

(அமைச்சரவையின் அங்கீகாரம் பெறப்பட்டுள்ளது.)

*29.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரும்,— அரசியலமைப்பின் கீழான தீர்மானம் (இல.3),— மேலும், 2007.08.01 ஆந் திகதியிலிருந்து நடைமுறைக்கு வருமாறு பிரதம நீதியரசரும் உயர்நீதிமன்ற நீதிபதிகளுக்கும் மேன்முறையீட்டு நீதிமன்றத்தின் தலைவருக்கும் மேன்முறையீட்டு நீதிமன்ற நீதிபதிகளுக்கும் கீழ்க்காணுமாறு மாதாந்த வீட்டு வாடகைப் படிகள் செலுத்தப்பட வேண்டுமென இலங்கைச் சனநாயக சோசலிசக் குடியரசு அரசியலமைப்பின் 108(1) ஆம் உறுப்புரையின் இப்பாராளுமன்றத்தினால் மேலும் தீர்மானிக்கப்படுகின்றது.

மாண்புமிகு பிரதம நீதியரசர்

ரூ. 27,500.00

உயர்நீதிமன்ற நீதிபதிகள், மேன்முறையீட்டு நீதிபதிகளின் தலைவர் ரூ. 25,000.00

மேன்முறையீட்டு நீதிமன்ற நீதிபதிகள்

ரூ. 22,500.00

மேலும், உயர் நீதிமன்றத்தினதும் மேன்முறையீட்டு நீதிமன்றத்தினதும் நீதிபதிகளுக்குச் செலுத்தப்பட வேண்டிய வீட்டு வாடகைப் படியாக 2004 செத்தெம்பர் மாதம் 09 ஆந் திகதி பாராளுமன்றத்தினால் தீர்மானிக்கப்பட்ட படிக்குப் பதிலாக, இப் பாராளுமன்றத்தினால் தீர்மானிக்கப்பட்ட வீட்டு வாடகைப் படி நடைமுறைப் படுத்தப்பட வேண்டுமெனவும் இப்பாராளுமன்றத்தினால் தீர்மானிக்கப்படுகின்றது.

(அமைச்சரவையின் அங்கீகாரம் பெறப்பட்டுள்ளது.)

*30.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதியமைச்சரும்,— அரசியலமைப்பின் கீழான தீர்மானம் (இல.4),— 2008.07.01 ஆம் திகதியிலிருந்து நடைமுறைக்கு வருமாறு, பிரதம நீதியரசருக்கு உபசரணைப் படியாக மாதாந்தம் ரூ. 3,500 படியொன்றைச் செலுத்துவதற்கு இலங்கைச் சனநாயக சோசலிசக் குடியரசு அரசியலமைப்பின் 108(1) ஆம் உறுப்புரையின் கீழ் இப்பாராளுமன்றத்தினால் இத்தால் தீர்மானிக்கப்படுகின்றது.

மேலும் இதற்கு முன்னர் பிரதம நீதியரசருக்காக பாராளுமன்றத்தினால் தீர்மானிக்கப்பட்ட உபசரணைப் படிக்குப் பதிலாக, இப்பிரேரணையினால் தீர்மானிக்கப்படும் உபசரணைப் படி நடைமுறைப்படுத்தப்படவேண்டுமென இப்பாராளுமன்றத்தினால் தீர்மானிக்கப்படுகின்றது.

(அமைச்சரவையின் அங்கீகாரம் பெறப்பட்டுள்ளது.)

*31.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச்சட்டத்தின் 32 ஆம் பிரிவின் கீழ் மேன்மை தங்கிய சனாதிபதியினால் மதுவரி தொடர்பில் ஆக்கப்பட்டு 2008, ஏப்பிறல் மாதம் 10 ஆந் திகதிய 1544/17 ஆம் இலக்க அதிவிசேட வர்த்தமானியில் வெளியிடப்பட்டதும் 2008.06.19 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

*32.

மருத்துவக் கட்டளைச் சட்டத்தின் கீழான ஒழுங்குவிதிகள்,— விவாதம் ஒத்திவைக்கப்பட்ட விடயம் (ஒற்றோபர் 03, 2006),— ``(105 ஆம் அத்தியாயமான) மருத்துவக் கட்டளைச் சட்டத்தின் 72 ஆம் பிரிவுடன் சேர்த்து வாசிக்கப்பட வேண்டிய 19 ஆம் பிரிவின் கீழ் சுகாதார நலத்துறை, போசணை அமைச்சரால் இலங்கை மருத்துவப் பேரவையுடன் கலந்தாலோசனை செய்து ஆக்கப்பட்டு 2006, ஓகத்து மாதம் 17 ஆம் திகதிய 1458/16 ஆம் இலக்க அதிவிசேட வர்த்தமானியில் வெளியிடப்பட்டதும் 2006.09.05 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக" எனப் பிரேரணை கொண்டு வரப்பட்டு எடுத்தியம்பப்பெற்றது.

*33.

தபால், தொலைத்தொடர்புகள் அமைச்சர்,— அஞ்சல் அலுவலகக் கட்டளைச் சட்டத்தின் கீழ் விதி,— (190ஆம் அத்தியாயமான) அஞ்சல் அலுவலகக் கட்டளைச் சட்டத்தின் 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 மற்றும் 64ஆம் பிரிவுகளின் கீழ், அஞ்சல், தொலைத்தொடர்புகள் அமைச்சரால் நிதி அமைச்சரின் உடன்பாட்டுடன் ஆக்கப்பட்டு, 2007, ஏப்பிறல் மாதம் 25 ஆம் திகதிய 1494/10 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2007. 07. 17 ஆந் திகதி சமர்ப்பிக்கப்பட்டதுமான விதி அங்கீகரிக்கப்படுமாக.

34.

அரசியலமைப்பிற்கான பத்தொன்பதாவது திருத்தச் சட்டமூலம் — இரண்டாம் மதிப்பீடு.

35.

வடக்கு மற்றும் கிழக்கு இரு மாகாணங்களையும் தற்காலிகமாக இணைத்திருப்பதை இரத்துச் செய்வதற்கான (விசேட பிரமாணங்கள்) சட்டமூலம் — இரண்டாம் மதிப்பீடு.

36.

ஸ்ரீ பாத கல்பவருஷ்ட அபிவிருத்தி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

37.

பண்டாரகம விக்ரமசீலா தர்மாதயன சமூகசேவைகள் மன்றத்தைக் (கூட்டிணைத்தல்) சட்டமூலம் — இரண்டாம் மதிப்பீடு.

38.

பலாத்காரமாக மதம் மாற்றுவதைத் தடைசெய்தல் சட்டமூலம் — பரிசீலனை.

39.

விசேட தேவைப்பாடுகள் கொண்ட சிறுவர்களுக்கான கோசல தூல்லாவ மன்றம் (கூட்டிணைத்தல்) சட்டமூலம் - பரிசீலனை

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

0952 /08

1.

கௌரவ அஜித் குமார,— தபால், தொலைத் தொடர்புகள் அமைச்சரைக் கேட்பதற்கு,— (1)

(அ) தபால் மாஅதிபரின் இலக்கம் 10/10/2525/2004 (05) மற்றும் 2005.09.30 ஆம் திகதிய கடிதத்தின் மூலம் ஒருங்கிணைந்த தபால் சேவையின் ‘அ’ பகுதியின் III ஆம் தரத்தின் “அ” பிரிவின் பதவிகளுக்கு பதவி உயர்த்துகின்ற நேர்காணல் பரீட்சையின் பொருட்டு 2005.10.12 ஆம் திகதியிலிருந்து 2005.10.14 ஆம் திகதி வரை தபால் தலைமையகத்திற்கு அழைக்கப்பட்ட ஒருங்கிணைந்த தபால் சேவையின் “அ” பகுதியின் III ஆம் தரத்தின் “ஆ” பிரிவின் பிரதம தபால் நிலையப் பொறுப்பதிகாரி, நிர்வாக உதவியாளர், தபால் அலுவலக ஆய்வுப் பரிசோதகர் மற்றும் தபால் அலுவலக கணக்குப் பரிசோதகர்களின் எண்ணிக்கை யாதென்பதை அவர் இச்சபைக்கு அறிவிப்பாரா?

- (ஆ) (i) மேற்படி உத்தியோகத்தார்களின் பெயர்கள், முகவரிகள் மற்றும் உத்தியோகபூர்வ முகவரிகள் யாவை,
- (ii) மேற்படி நேர்காணல் பரீட்சைக்குச் சமூகமளித்தவர்களில் 2007.07.31 ஆம் திகதியன்று ஒருங்கிணைந்த அஞ்சல் சேவையின் “அ” பகுதியின் III ஆம் தரத்தின் “அ” பிரிவுக்கு பதவி உயர்வு பெற்ற உத்தியோகத்தார்களின் எண்ணிக்கை யாது,
- (iii) மேற்படி உத்தியோகத்தார்களின் பெயர்கள், பதவிகள், பதவி உயர்வுகள் வழங்கப்பட்ட திகதிகள் மற்றும் உத்தியோகபூர்வ முகவரிகள் யாவை,
- என்பதை அவர் குறிப்பிடுவாரா?

(இ) இன்றேல், ஏன்?

1169/08

2.

கௌரவ அஜித் குமார்,— தபால், தொலைத்தொடர்புகள் அமைச்சரைக் கேட்பதற்கு,—(1)

- (அ) அஞ்சல் மா அதிபரின் 10/10/அIIIஅ /03 /06 ஆம் இலக்கமும் 2006.02.27 ஆம் திகதியும் கொண்ட கடித்தத்தின் மூலம் அரசு சேவை ஆணைக்குழுவின் காப்பு அங்கீகாரத்திற்குட்பட்டு, தபால், தொலைத்தொடர்புகள் அமைச்சரின் செயலாளரது அங்கீகாரத்தின் படி 2006.03.01 ஆம் திகதி தொடக்கம் நடைமுறைக்கு வரும் வண்ணம் ஒருங்கிணைந்த தபால் சேவையின் “அ” தொகுதியின் III ஆம் தரத்தின் “அ” பிரிவின் வெற்றிடங்களுக்கான பதவிகளில் முழுநேர பதில் கடமையாற்றும் பொருட்டு நியமிக்கப்பட்டுள்ள உத்தியோகத்தார்களின் எண்ணிக்கை யாது என்பதை அவர் இச்சபைக்கு அறிவிப்பாரா?
- (ஆ) (i) மேற்படி உத்தியோகத்தார்களின் பெயர்கள், பதவிகள் மற்றும் கடமை முகவரிகள் யாவையென்பதையும்,
- (ii) மேற்படி உத்தியோகத்தார்களில் 2007.03.31 ஆம் திகதியில் 60 வயது பூர்த்தியானதால் ஓய்வு பெறச்செய்யப்பட்டுள்ள உத்தியோகத்தார்களின் எண்ணிக்கை எத்தனை என்பதையும்,
- (iii) இவர்களின் பெயர்கள், தனிப்பட்ட முகவரிகள் மற்றும் ஓய்வு பெறும்போது வகித்த பதவிகள் என்பவை யாவையென்பதையும்
- அவர் இச்சபைக்குச் சமர்ப்பிப்பாரா ?

(இ) மேற்படி (அ) பிரகாரம், முழுநேர பதில் கடமையாற்றும் பொருட்டு புத்தளம், பதுளை மற்றும் அம்பாந்தோட்டை ஆகிய மாவட்டங்களுக்கு நியமிக்கப்பட்டு பிராந்திய தபால் அத்தியட்சகர்களாகக் கடமையாற்றிய திரு. ஜி. கொடகே, திரு. கே.ஜி. கமேகே மற்றும் திரு. ஆர். ஏ. கொட்டஹச்சி ஆகியோர் முறையாக 2006.08.22, 2006.12, 21 மற்றும் 2007.02.09 ஆகிய திகதிகளில் 60 வயதை பூர்த்தி செய்ததால் ஓய்வு பெறச்செய்யப்பட்டுள்ளனர். எனவே நான்கு தசாப்தங்களுக்குக் குறையாத சேவைக்காலத்தைக் கொண்டுள்ள இவர்கள் மூவரது பதில் கடமையாற்றப்பட்ட பதவிகளை நிரந்தரமாக்குவதற்குத் தேவையான நடவடிக்கைகளை அவர் மேற்கொள்வாரா?

(ஈ) இன்றேல், ஏன்?